

రవీంద్ర సాహిత్యం -

Acc. No : 9546

దేవకన్య

~~4302~~
~~1200~~

27
-69

మూలం :

రవీంద్రనాథ టాగూర్

అనువాదం :

కె. రమేష్

బాలాజీ పబ్లికేషన్స్

విజయవాడ-2.

బాలాజీ ప్రచురణ

ప్రథమ ముద్రణ

ఏప్రిల్ 1967

జిల్. 442
716

వెల : రు. 1.00

ముద్రణ

ప్రసాద్ ఆర్ట్ ప్రింటర్స్,

విజయవాడ-2.

దేవకన్య

రాజకుమారుని వయస్సు ఇరివై దాటింది. రాకుమారుని వివాహాన్ని గురించి వివిధ దేశాలనుంచి రాయబారాలు వస్తున్నాయి.

“బాహ్లా కుమార్తె నిస్సందేహంగా పాండర్యవతి. తెల్ల గులాబీల పుష్పవృష్టివలె వుంటుంది” అన్నాడు కటక్.

రాకుమారుడు అయిష్టంగా అటుతిరిగి ఏమీ జవాబు చెప్పడు.

గాంధార రాజ్యంనుంచి వచ్చిన దూత “గాంధార రాకుమార్తె అందం యింతింతని వర్ణింపనలవికాదు. ప్రతి అవయవమూ సౌందర్య భరితము - ద్రాక్షలతను వ్రేలాడు పళ్ళ గుత్తులవలె చాలా అందంగా వుంటుంది” అని చెప్పాడు.

రాకుమారుడు వేటమిషతో అడవికి బయలుదేరి వెళ్ళాడు. రోజులు గడిచాయి, వారాలు గడిచాయి, రాజకుమారుడు తిరిగి రాలేదు.

దూతవచ్చి “నేను కాంభోజ రాకుమార్తెను చూసి వచ్చాను. ఆమె వాలుకన్నుల రెప్పలు ప్రాతఃకాలపు దిబ్బం డల సోయగాన్ని మరిపిస్తాయి, శిశిరముకంటె స్నిగ్ధములై వింతకాంతితో మెరుస్తూ వుంటాయి” అని చెప్పాడు.

రాకుమారుడు భర్తృహరి కావ్యాన్ని చదవసాగాడు, పుస్తకంలోంచి కన్నెత్తి చూడలేదు.

రాకుమారుడు ఇలా మానం వహించటానికి కారణం ఏమిటి? వెంటనే మంత్రికుమారుని పిలిపించండి” అన్నాడు మహారాజుగారు.

మంత్రికుమారుడు వచ్చాడు.

“నువ్వుకూడా మా కుమారునితో సమానమైన వాడవు. రా కుమారుని మిత్రుడవు. వివాహమంటే అతనికి యెందుకు ఇష్టంలేనో నిజంచెప్పు” అని అడిగాడు మహారాజు.

“మహారాజా, ఒకనాడు రాజకుమారుడు దేవలోకాన్ని గురించిన కథవిన్నాడు. ఆనాటినుంచీ తాను దేవకన్యనే వివాహమాడాలని సంకల్పించుకున్నాడు” అని చెప్పాడు మంత్రి కుమారుడు.

*

*

*

“దేవలోకం ఎక్కడుందో జాడ తెలుసుకోవలసిందిగా మహారాజుగారు ఆదేశించారు.

గొప్పగొప్ప పండితులు వచ్చారు. ఎక్కడెక్కడి గ్రంథాలన్నీ తెప్పించి పరిశోధించారు.

“ఎక్కడా యే గ్రంథంలేనూ అప్పరసల లోకాన్ని గురించి ఒక్కమాటకూడా కన్పించలేదు” అని చెప్పారు పండితులు.

అప్పుడు మహారాజు గొప్పగొప్ప వ్యాపారుల్ని పిలిపించి అప్పరసల లోకాన్ని గురించి అడిగాడు. “మహారాజా, సముద్రాలు దాటి మేము అనేక దీవులు తిరిగివచ్చాము. ఎలా

ద్వీపం, మరీచద్వీపం వెళ్ళాము. లవంగంతి రాజ్యానికి వెళ్ళాము. మంచిగంధపు చెక్కలకోసం మలయద్వీపానికి వెళ్ళాము. కస్తూరికోసం కైలాసమందున్న దేవదారు అరణ్యానికి వెళ్ళాము; కానీ మాకు యెక్కడా అప్పరసల దేశం జాడమాత్రం తెలియలేదు” అని చెప్పారు వ్యాపారులు.

మళ్ళీ మహారాజుగారు మంత్రికుమారుని పిలిపించారు, “అప్పరస లోకాన్ని గురించి రాకుమారుడు యెవరిద్వారా విన్నాడు” అని అడిగాడు.

“మహారాజా, రాకుమారుడు అడవికి వేటకు వెళ్ళి నప్పుడు విన్నాడు. మురళి వాయిస్తూ అడవుల్లో తిరిగే కొత్త పిచ్చివాడు రాకుమారుడికి అప్పరసగంధం చెప్పాడు” అని చెప్పాడు మంత్రికుమారుడు.

“అతనిని పిలిపించండి” అని ఆజ్ఞాపించారు మహారాజుగారు.

కొత్తపిచ్చివాడు దోసిలితో అడవిపూలు తెచ్చి మహారాజుగారికి సమర్పించి యెదురుగా నిలబడ్డాడు. “అప్పరసలను గురించి నువ్వెక్కడ విన్నావు?” అని మహారాజుగారు ప్రశ్నించారు.

“మహారాజా, నే నెప్పుడూ అక్కడికి వెళ్ళి వస్తూ ఉంటాను” అని చెప్పాడు పిచ్చివాడు.

“ఆ ప్రదేశం ఎక్కడుంది?” అని మహారాజుగారు తిరిగి ప్రశ్నించారు.

“మీ రాజ్యపు సరిహద్దున చిత్రగిరి పర్వత లోయలో

కామ్యక్ సరోవర తీరాన వుంది ఆ ప్రదేశం” అని చెప్పాడు పిచ్చివాడు.

“అక్కడ అప్పరసలు కన్నిస్తారా?” అని ప్రశ్నించారు మహారాజుగారు.

“కన్నిస్తారు. కానీ గుర్తించలేము మారు వేషంలోవిహరిస్తూ వుంటారు. అప్పుడప్పుడూ వెళ్ళిపోయేముందు తామెవరో చెప్పి వెళతారు కానీ అప్పుడు వారిని పట్టుకునే అవకాశం వుండదు” అని చెప్పాడు పిచ్చివాడు.

“నువ్వు వారిని ఎలా గుర్తించగలుగుతున్నావు?” అని అడిగారు మహారాజుగారు.

“ఒక్కొక్కప్పుడు గానంద్వారా గుర్తిస్తాను, మరొకప్పుడు వింతవెలుగును చూసి గుర్తిస్తాను” అని చెప్పాడు పిచ్చివాడు.

రాజుగారు విసుగుచెంది “అతడు చెప్పినదంతా ఆసాంతం పిచ్చివాగుడు. వెంటనే ఇతనిని బయటకు గెంటివేయండి” అని ఆజ్ఞాపించారు.



పిచ్చివానిమాటలు రాకుమారుని మనస్సులో నాటుకుపోయాయి.

ఫాల్గుణమాసం తేకుచెల్లు పుష్పించాయి. దిరిసెన పూలతో అడవి కై పెక్కింది. రాకుమారుడు ఒంటరిగా చిత్రగిరికి బయలుదేరి వెళ్ళాడు.

“ఎక్కడికి ప్రయాణం?” అని అడిగారు అందరూ.
రాకుమారుడు ఏమీ జవాబుచెప్పలేదు.

కొండ గుహలోంచి ఒక సెలయేరు పుట్టింది. అది
పోయి కామ్యక్ సరోవరంలో కలుస్తుంది. ఆ సెలయేటి
కగువ ఒక శిథిలమందిరంలో రాకుమారుడు బసచేశాడు.

ఒక నెల గడిచిపోయింది. చిగురుటాకులన్నీ ముదురు
రంగుకు తిరిగియి. రాలిన పూలతో అడవిమార్గం పూడి
పోయింది. ఇలా ఉంటూవుండగా ఒకనాడు ప్రాతకాలపు
స్వప్నంలో రాకుమారునికి మురళీగానం విన్నించింది. నిద్ర
నుంచి మేల్కొంటూనే “ఇవాళ తప్పక దర్శనం దొరుకు
తుంది” అనుకున్నాడు రాకుమారుడు:

*

*

*

రాకుమారుడు గుర్రం నైక్కి కామ్యక్ సరోవరతీరానికి
చేరుకున్నాడు. పర్వతప్రాంతపు యువతి సరోవరతీరాన
కలువపూలు చూస్తూ కూర్చునిఉంది. ప్రక్కనే నీళ్ళబిందె
ఉంది. రాకుమారుని చూసి ఆమె అక్కడినుంచి కదలలేదు.
ఆ నల్లపిల్ల నల్లని శిరోజాలలో ఒకదిరిసెనపుష్పం ధరించింది.
నల్లని శిరోజాలలో ఆ దిరిసెనపుష్పం సాయంసమయపు
సత్వత్రం ఉదయించినట్లు ఉంది.

రాకుమారుడు గుర్రంనుంచి దిగి “ఆ దిరిసెనపుష్పం
నా కిస్తావా?” అని అడిగాడు.

భయమనేది యెలా ఉంటుందో తేలియని లేడివలెఉంది
ఆమె. వయ్యారింగా మెడ రిక్కించి రాకుమారునివైపు రెప్ప

వేయకుండా చూసింది. అప్పుడామె నల్లని నేత్రాలమీద ఒక విధమైన నీడ మరింతగా నల్లగా పడింది - నిద్రలోని స్వప్నంవలె, దిగంతంలో ప్రథమశోభ వ్యాపించినట్లుంది.

బాలిక పుష్పాన్ని తీసి రాకుమారుని చేతికిస్తూ -
“ఇదుగో తీసుకో” అని అంది.

“నిజంచెప్పు. నువ్వు ఏ అప్పరసవు” అని అడిగాడు రాకుమారుడు.

ఆ మాట వినగానే ఆమె ముఖంలో విస్మయం ఆవరించింది. తరువాతి అకస్మాత్తుగా వర్షించే ఆశ్వయుజమాసపు మేఘంవలె ఆమె కిలకీలా పకపకా ఒకటే నవ్వు నవ్వసాగింది. ఆ నవ్వు ఒకంతట ఆగేట్టు కన్పించలేదు.

“నా స్వప్నం ఫలించినట్లుంది - ఈనవ్వు స్వప్నంలో విన్పించిన మురళీగానంవలెనే ఉంది” అనుకున్నాడు రాకుమారుడు మనసులో.

రాకుమారుడు గుర్రాన్నెక్కి తన రెండుచేతులు చాచి “రా” అని ఆమెను ఆహ్వానించాడు.

ఆమె అతని చేతులు పట్టుకుని గుర్రంమీది కెక్కింది. ఆమె వెనకాముందాడలేదు. లేశమైనా భయపడలేదు. నీళ్ళ బిందె అక్కడే ఉండిపోయింది.

దిరిసెన చెట్టుమీదినుంచి కోయిల కూసింది. రాకుమారుడు ఆమె చెవిలో “ని పేరేమిటి?” అని అడిగాడు.

“నాపేరు కాజరి” అని చెప్పిందామె.

ఇద్దరూ సెలయేటి తీరాన ఉన్న మందిరానికి చేరుకున్నారు. “ఇక నువ్వు నీ నిజస్వరూపం చూపించు” అని అడిగాడు రాకుమారుడు.

“మేము వనవాసులం. మాకు మారువేషాలేమిటో తెలియవు” అంది ఆమె.

“నేను నీ అప్పరసరూపాన్ని చూడాలనుకుంటున్నాను” అన్నాడు రాకుమారుడు.

“అప్పరస రూపమే! మళ్ళీ అదే నవ్వు! ఎడతెగని నవ్వు! “ఈమె నవ్వు ఈ సెలయేటి గానంవలెనే ఉంది. కనుక ఈమె సెలయేటి అప్పరసే” అనుకున్నాడు రాకుమారుడు.

*

*

*

రాకుమారుడు అప్పరసను వివాహమాడాడని మహారాజుగారికి వార్త తెలిసింది. రాజభవనంనుంచి గుర్రాలు, ఏనుగులు, విలువైన వాహనములు వచ్చాయి.

“ఇవన్నీ ఎందుకు?” అని అడిగింది కాజరి.

“నువ్వు రాజభవనానికి రావాలి” అన్నాడు రాకుమారుడు.

అప్పుడు ఆమె కళ్ళనిండా నీళ్లు నిండాయి. తన బిందె ఆ సరోవరతీరానే పడిఉన్న సంగతి ఆమెకు గుర్తొచ్చింది. ఆమె తన ఇంటిముంగిట గడ్డి విత్తనాలు ఎండబెట్టి వచ్చింది. తండ్రి, అన్న వేటకు వెళ్ళారు. వాళ్ళు తిరిగివచ్చే సమయమయింది. తన వివాహసమయములో కట్నంగా ఇచ్చేందుకు తల్లి కూని

రాగంతీస్తూ ఇంటిముందు చేట్టుక్రింద కూర్చొని మగ్గంమీద బట్టనేస్తూ ఉంది - ఈ విషయాలన్నీ ఆమెకు గుర్తొచ్చాయి.

“నేను రాను” అంది ఆమె. కాని ఒకేసారి రకరకాల వాయిద్యాలు మ్రోగాయి. ఆమెమాట ఎవరికీ వినిపించలేదు.

ముత్యాల పల్లకీలోంచి కాజరి రాజభవనంలో అడుగిడినప్పుడు మహారాణి ఆమెనుచూసి తెలబాదుకుంటూ “ఛీ! ఇదెక్కడి అప్పరస?” అని మొతుకుంది.

రాకుమారుని సోదరి “ఛీ! ఛీ! సిగ్గుచేటు” అని అంది.

మహారాణిగారి దాసి “అప్పరసవలెనే ఆ జుట్టుకూడా ఉంది” అని అంది.

“ఎవరూ మాట్లాడకండి. అప్పరస మన భవనానికి మారు వేషంలో వచ్చింది” అని చెప్పాడు రాకుమారుడు.

*

*

*

రోజులు గడుస్తున్నాయి. వెన్నెల రాత్రులయందు రాకుమారుడు నిద్రలేకుండా మేల్కొని కాజరి వేషం మార్చి అప్పరసరూపంలో కన్పిస్తుండేమో అని ఎదురుచూస్తూ ఉండేవాడు. కాని ఆమె నల్లని శిరోజాలు విరబోసుకుని నల్లరాతితో చెక్కిన విగ్రహంవలె కన్పించేది. ఆమెను చూస్తూ రాకుమారుడు “రాత్రి చివరిజామునందు దాగిన వెలుగువలె ఈమెలో అప్పరస ఎక్కడ దాగిఉంది” అని ఆలోచించేవాడు.

రాకుమారునికి స్వజనులముందు తిరగటం చాలా సిగ్గుగా ఉంది. ఒకనాడు అతనికి కోపంకూడా వచ్చింది. కాజరి ఉదయం నిద్రనుంచి లేస్తూఉండగా అతడు ఆమె చేతిని

గట్టిగా పట్టుకుని ఇవ్వాలే నేను నిన్ను వదలను. నీ నిజ రూపాన్ని చూపించక తప్పదు” అన్నాడు.

ఇలాంటిమాట వినే అడవిలో ఆనాడు కాజరి గలగలా వచ్చింది. ఇవ్వాలే ఆమె నవ్వలేదు. ఆమె కళ్ళనిండా నీళ్ళు నిండాయి.

“నువ్వు నన్ను చిరకాలం ఇలాగే మోసగిస్తావా?” అని అడిగాడు రాకుమారుడు.

“లేదు, ఇక మోసగించను” అంది కాజరి.

“అలా అయితే ఈసారి కార్తీకపూర్ణిను రోజున అందరూ నీ అప్పరస రూపాన్ని చూడగలగలి” అన్నాడు రాకుమారుడు.

*

*

*

పౌర్ణమి వచ్చింది. పూర్ణచంద్రుడు ఆకాశం మధ్య భాగాన ఉన్నాడు. రాజభవనంలో సన్నాయి మధురంగా వినిపిస్తుంది.

రాకుమారుడు వెళ్ళికుమారుని దుస్తులు ధరించి పూల మాల చేతితో పట్టుకుని బయలుదేరాడు. ఇవ్వాలే మొదటి సారి అప్పరస భార్యను చూడబోతున్నాడు.

పడకగదిలో పాన్పుపై తెల్లని పట్టుదుప్పటి పరిచి ఉంది. పాన్పునిండా మల్లెపూల దొంతరలు పడిఉన్నాయి. వాటి మీద కిటికీలోనుంచి తెల్లనివెన్నెల కిరణాలు పడుతున్నాయి.

మరి, కాజరి ఏది?

ఆమె ఎక్కడా లేదు.

మూడోజామున మురళీగానం వినిపించింది. పూర్ణ
చంద్రుడు పశ్చిమాదికి చేరుకున్నాడు. బంధుజనంతో రాజ
భవనం నిండిపోయింది.

అప్పరస ఏది?

“వెళ్ళేముందు అప్పరస తన పరిచయం చెప్పి పో
తుంది. తిరిగి ఆమెను పొందలేము” అన్నాడు రాకుమారుడు.

అ గ ం త కు డు

ఏర్పాట్లు చురుకుగా సాగుతున్నాయి. ఈ ఏర్పాట్లు
ఏమిటో ఆలోచించడానికి లేకమైనా తీరిక దొరకటంలేదు.

అయినప్పటికీ అన్ని వ త్తిడిపనుల్లోనూ ఒక్కొక్కసారి
మనస్సును నెట్టి “ఎవరో వస్తున్నారనుకుంటాను” అని అడిగే
వాడిని.

“కాసేపు మాడ్లాడించకు. చోటు చూసుకోవాలి.
వస్తువులన్నీ సమకూర్చుకోవాలి. ఇల్లూ వాకిలీ ఏర్పరచు
కోవాలి. ఇలాంటి సమయాల్లో వ్యర్థంగా నన్నేమీ ప్రశ్నిం
చకు” అనేది మనస్సు.

మెదలకుండా మళ్ళీ పనిలో మునిగిపోయేవాడిని. నోటు దొరుకుతుంది. కావలసిన వస్తువులన్నీ సమకూరుతాయి, అలాంటప్పుడు ఇల్లూ వాకిలి కూడా ఏర్పడుతాయి - అప్పుడైనా సమాధానం వస్తుందిగదా అని ఆలోచించేవాడిని.

స్థల విస్తారం హెచ్చి పోతుంది. వస్తువులుకూడా సమృద్ధిగా లభించాయి. ఏడంతస్తుల భవనం లేచింది. అప్పుడు నేను “ఇప్పుడైనా నేనడిగిన దానికి జవాబు చెప్పు” అని అడిగాను.

“ఇంకా కొంతకాలం ఆగు. నాకు తీరికలేదు” అంది మనస్సు.

“ఏం, ఇంకా స్థలం కావాలా? నామాన్లు చాలలేదా? భవనం ఇంకా లేవాలా?” అని అడిగాను నేను.

“తప్పకుండా కావలసిందే” అంది మనస్సు.

“ఇంతటితో చాలదా?” మళ్ళీ ప్రశ్నించాను నేను.

“ఇంత మాత్రానికే పనెలా జరుగుతుంది?” అంది మనసు.

“ఇదంతా ఎందుకు? ఎవరికోసం?” అడిగాను.

“ఆ సంగతులు తరువాత చూద్దాం” అంది మనసు.

“అవన్నీ గొప్ప సంగతులనుకుంటాను” అన్నాను మళ్ళీ నేను.

ఇంత విశాలమైన స్థలం: ఇంతపెద్ద భవనం ఉన్నప్పుడు

టికి పని జరుగదట. మళ్ళీ నేను ఏకాగ్రతతో పనిలో మునిగి పోయాను. రాత్రులు నిద్రలేదు. పగలు విశ్రాంతిలేదు. చూసిన వాళ్ళందరూ “నిజంగా, చాలా పనిమంతుడు” అని నన్ను మెచ్చుకున్నారు.

ఒక్కొక్కప్పుడు నాకేవేవో సందేహాలు వస్తూ ఉండేవి. ఆ కోరి మనసుకు మరో సమాధానమే తెలియ నట్లుంది. అందుకని అది చెవులు మెలిపెట్టి జవాబు చెప్ప కుండా తప్పుకుంటుంది. ఒక్కోసారి పనిచేయటం మాని చెవులు రిక్కించి ఎవరైనా వస్తున్నారేమో వినాలనిపిస్తుంది. ఇంతటితో భవన నిర్మాణం ఆపి దానిలో దీపం పెలిగి దామా అనిపిస్తుంది. వివిధరకాల ఈ అలంకార సామగ్రిని సమకూర్చటం మాని పుష్పాలు వికసిస్తున్నప్పుడే మాల గుచ్చుదా మనుకుంటాను.

కాని సాహసించలేకపోతున్నాను. మనసు నాకు ప్రధాన మంత్రి. అది అనుక్షణం త్రాసుపట్టుకొని, గజం బద్ద తీసుకొని అన్నిటినీ పరీక్షించి కొలుస్తూ ఉంటుంది. “ఇంకా పని జరగాలి, లేకపోతే ప్రయోజనం ఉండదు” అనే అది ఎప్పుడూ చెపుతూ ఉండేది.

“ఎందుకని?”

“అతడు చాలా గొప్పవాడు”

“ఎవరు చాలా గొప్ప...?”

“చాలు, చాలు...మ రేమీ మాట్లాడకు.”

891,443

TAN

15

Ac. No.

9546

“ఈ విధంగా తప్పించుకుంటే లాభంలేదు. సమాధానం చెప్పక తప్పదు” అని నేను నొక్కి అడిగినప్పుడు అది కోపంతో మండిపడుతూ “జవాబు చెప్పకుండా తప్పనంత విషయ మేముంది? అసలు జాడ తెలియదే. దాని తీరూ తెన్నూ, దాని ఆర్థం తెలుసుకోగల మార్గమే తెలియదు. అలాంటి విషయాలు పట్టుకొని నువ్వు నా పనులకు విఘ్నం కల్గిస్తున్నావు. నాకున్న సమస్యల్నికూడా కాస్త గమనించు, ఎన్ని వ్యవహారాలు, ఎన్ని తగాదాలు, బరిసెలు లాతీలు, సై నికులు, తుపాకులతో పేటపేట నిండిపోయింది. కూలీలు, మేస్త్రీలు, ఇటుకలు, కలప, సున్నము వివిధ వస్తుసామగ్రితో కాలు పెట్టేసందు లేకుండా ఉంది. అన్నీ స్పష్టంగా కనిపిస్తూనే ఉన్నాయిగదా, ఇందులో నిష్ప్రయోజన మేదీలేదే. అర్థం కానిదీ లేదు. కళ్ళ ఎదుట కనిపించే వీటన్నిటినీ వదలి ప్రశ్న లేందుకు చెప్పు?” అనేది.

ఇదంతా విన్నప్పుడు “నాకంటే మనసే తెలివైనది. నేనే తెలివితక్కువనాడిని” అని ఆలోచించేవాడిని. అంతే, మళ్ళీ ఇటుకలు. సున్నం చేరుస్తూ ఉండేవాడిని.

*

*

*

ఈ విధంగానే రోజులు దొర్లిపోతున్నాయి. నా స్థలం దిగంతాన్ని దాటి పోయింది. భవనం అయిదో అంతస్తు తయారయింది. ఆరో అంతస్తు తయారవుతూ ఉంది. అలాంటి సమయంలోనే ఒకనాడు ఆకాశంలో పట్టిన మబ్బులు తేలి పోయాయి. నల్లని మేఘాలు తెల్లగా మారాయి. కైలాస

శిఖరంనుంచి ఆట విడుపు వాయువు భైరవి రాగాలాపనతో
బయలుదేరింది. మానస సరోవరంలోని కమలముల సువా
సన నిత్యదండ ప్రహరములను తేనెటీగల వలె మత్తెక్కి
స్తుంది. నేను తలవైకెత్తి చూశాను. నా ఆరంతస్తుల భవనా
నికి అతి ఉన్నతంగా నిర్మించిన వెదురు మెట్లవేపు చూస్తూ
ఆకాశం పకపక నవ్వింది.

నేను వ్యాకులతతో కన్పించిన వాళ్ళందరినీ ఆపి
“అయ్యా, ఇవాళి విన్పిస్తున్న సన్నాయి ఏవాయు గుడారం
నుంచి విన్పిస్తుంది” అని అడగసాగాను.

“ఉండవయ్యా, మాకు పని ఉంది” అన్నారు
అందరూ.

తలకు పూలమాల చుట్టుకొని ఒక పిచ్చివాడు దారి
ప్రక్క చెట్టును ఆనుకొని మెదలకుండా కూర్చొని ఉన్నాడు.

నా ప్రశ్నకు అతడు “ఆగుతకుని రాకను తెలియజేయు
గానం విన్పించింది” అది చెప్పాడు.

నేనేమి అర్థంచేసుకున్నానో చెప్పలేనుకానీ “అయితే
ఇక ఆలస్యంలేదు” అన్నాడు.

అతడు నవ్వి “కాదు, అతడు వస్తూవుంటాడు” అని
అన్నాడు.

అప్పుడు నేను ఖజానాకువచ్చి నా మనసుతో “ఇక
నీపని ఆపు” అని చెప్పాను.

“నువ్వనేదేమిటి! ప్రజలు పనికిమాలిన వాడవని అంటారు” అని అంది మనసు.

“అంటే అననివ్వు” అన్నాను నేను.

“ఏం జరిగింది నీకు. నీకేమైనా తెలిసిందా?” అని అడిగింది మనసు.

“అవును తెలిసింది.”

“ఏమిటది?”

“కష్టమే, స్పష్టంగా చెప్పలేను. కానీ, మానససర్వోసర తీరాన్నుంచి వెలుగుమార్గాన ఎగురుతూ పెద్ద బాతులగుంపు వచ్చిందని విన్నాను.”

మనసు తలాడించి “ఆ మహారథ శిఖరాగ్రం ఎక్కడా కన్పించనిదే? ఆ వేడుకలు, ఉత్సాహం కన్పించటంలేదు, విన్పించటంలేదు” అని అంది.

చూసూడండగానే పరస్పర వేది తాకినట్లు ఆకాశమంతా బంగాళాకాంతితో ప్రకాశించ సాగింది. ఎక్కడినుంచో “దూత వచ్చాడు” అనే ధ్వని విన్పించింది.

నేను భూమిమీద సాష్టాంగపడి దూతకు నమస్కరించి “వస్తున్నారా ఏం?” అని ప్రశ్నించాను.

“అవును, వస్తున్నారు” అని అన్నినై పులనుంచి జవాబు విన్పించింది.

మనసు తికమకపడుతూ “ఇప్పుడేంచేయాలి, ఆరో అంతస్తు ఇంకా పూర్తిగా తయారవలేదు రావలసిన సామగ్రి ఇంకా రానేలేదు” అని అంది.

“పడగొట్టు, పడగొట్టు! ఆరంతస్తుల భవనాన్ని వెంటనే పడగొట్టు” అని జవాబు వినిపించింది.

“ఎందుకని?” అని అడిగింది మనసు.

“ఇవాళ శుభాగమనం నీభవనం రొమ్ము విరుచుకొని మార్గాని కడ్డుగా నిలబడివుంది” అని జవాబువచ్చింది.

మనసు మరి మాట్లాడలేకపోయింది.

“ఆ అలంకార సామాగ్రినంతా పారవేయ్యి” అని వినిపించింది మళ్ళీ.

“ఎందుకు?” అని ప్రశ్నించింది మనసు.

“నీ సామాగ్రి గుట్టలుపడి ప్రదేశాన్నంతా ఆక్రమించుకుంది.”

పోనివ్వ. పనిఉన్న రోజుల్లో కూర్చుని ఆరంతస్తుల భవనాన్ని నిర్మించాను. శలవుదినాల్లో ఒక్కొక్క అంతస్తునే పడగొట్టి నేలకూల్చవలసి వచ్చింది. పనిరోజుల్లో యెక్కడెక్కడి అలంకారాలను సమకూర్చి బజార్లనిండా నిల్వ ఉంచాను. ఇప్పుడు శలవుదినాల్లో యెక్కడి వాటి నక్కడే పారవేశాను.

మరి ఆ బ్రహ్మాండమంత మహారథ శిఖరం కనిపించదేమిటి, ఆ ఉత్సవం సాగి రాదేమిటి?

మనస్సు ఒకసారి చుట్టూ పరిశీలించచూసింది. దానికి కనిపించిందేమిటి?

శరత్కాలపు ఉదయతార.

అంతేనా?

అవును, అంతే. పూలచెట్లు, పూలు కన్పించాయి.

అంతేనా?

అవును, అంతే. ఉదయమే మేల్కొంటూ తోకలాడి
స్తున్న జోడుపక్షులు కన్పించాయి.

ఇంకేమి కన్పించాయి!

మరొకబిడ్డ. అతడు కిలకీల నవ్వుతూ తల్లి ఒడిలోనుంచి
వరుగెత్తుకుంటూ బయటి వెలుగులోకి వచ్చాడు.

“నువ్వు ఆగంతకుడని చెప్పావే, ఇదంతా ఇతని కోస
మేనా?”

“అవును, ఇతనికోసం ప్రతినీత్యము ఆకాశంలో మురళీ
గానం వినిపిస్తుంది; వ్రాతఃకాలపు వెలుగు యితనికోసమే
వస్తుంది.”

ఇతనికోసమే నేను స్థలంకోరినది.

“అవునండీ, మీ రాజుగారికి యేడంతస్తుల భవనం
ఉంది. మీ ప్రభువుకు యింటినిండా వస్తుసామాగ్రి ఉంది.
కురి, వీళ్ళకు-ఈ ఆకాశము, భూమి సమస్తము వీరికోసమే”

“అతడు అంత పెద్దవాడా?”

“చాలాపెద్దవాడు, అంతచోటు నిండిఉంటాడు.”

“ఆ శిశువు నీకేమి వరం ఇస్తాడు?”

“అతడేసృష్టికర్తవరంతో వస్తున్నాడు. సమస్త పృథ్వీ
లంలోని అగ్నినీ, అభయాన్నీ, ఆనందాన్నీ, తెస్తాడు
అతని రహస్యతృణంలోని బ్రహ్మాస్త్రం దాగివుంటుంది. అతని
కృపాయంలో మహాశక్తి శైలము దాగివుంది.

మనసు నన్ను చూసి “ఏమయ్యా కవీ, నువ్వు ఇదంతా చూశావుగదా, ఏమైనా తెలిసిందా?” అని అడిగింది.

“అందుకే నేను శలవు తీసుకున్నాను. ఇంతకాలంనాకు అవకాశంలేనందువల్ల నేను ఆతనిని చూడలేకపోయాను. తెలుసుకోలేకపోయాను” అని జవాబు చెప్పాను నేను.

కా ను క

కాళీపూజ దగ్గరకొచ్చింది సామాన్లగది వివిధ వస్తు సామాగ్రితో నిండిపోయింది. బెనారసు చీరలెన్నో ఉన్నాయి, నగలున్నాయి పాలపెరుగు సాత్రలనేకం, బట్టలనిండా రక రకాల మిఠాయి లున్నాయి.

దిమ్మ కానుకలు పంపుతూ వుంది.

పెద్దకుమారుడు యెక్కడో దూరదేశాన మహారాజు గారివద్ద ఉద్యోగం చేస్తున్నాడు. రెండో కుమారుడు పెద్ద వ్యాపారి. ఇంటివద్ద వుండనే ఉండడు. ఇంకా కుమార్లు ఉన్నారుగాని వాళ్ళందరూ పరస్పరం దెబ్బలాడుకుని వేరుపడి యెవరి సంసారం వాళ్ళు చూసుకుంటున్నారు బంధుజనం దేశ విదేశాల్లో అనేకచోట్ల ఉన్నారు.

తల్లిఒడిలో పెరుగుతున్న చిన్నపిల్లాడు యింటి ముఖ ద్వారంలో నిలబడి కావిళ్ళతో, పళ్ళెములతో బుట్టలనిండా వెళుతున్న కానుకల్ని చూడసాగారు. సాయంత్రంవరకు తెరిపి లేకుండా కానుకలు వెళుతూనే ఉన్నాయి.

సాయంత్రమయింది. అందరికీ కానుకలు వెళ్ళాయి. దినాంతమందు ఆఖరి నై వేద్యరూపంలో చెట్లమీది బంగారు కాంతిని తీసుకొని సూర్యాస్తమయపు అంతిమకాంతి నక్షత్ర లోకమార్గాన అదృశ్యమయింది.

*

*

*

బాలుడు ఇంట్లోకివచ్చి తల్లితో “అమ్మా, నువ్వు అందరికీ కానుకలు పంపావు, నాకేమీ ఇవ్వలేదు” అని అడిగాడు.

తల్లి అతనివై పుచూసి “అందరికీ కానుకలు పంపాను— ఇప్పుడు నీకోసం ఏమి మిగిలిందో చూడు” అంటూ బాలుని ఎలాటాన్ని ముద్దు పెట్టుకుంది.

బాలుడు యేడ్పు నభినయిస్తూ “నాకు కానుకలు ఇవ్వవా” అని అడిగాడు.

“నువ్వు నాదగ్గర లేనప్పుడు, దూరదేశాలకు వెళ్ళి పప్పుడు నీకూ కానుకలు పంపుతాను” అని అంది తల్లి.

“నీ దగ్గరే ఉంటే నీచేతితో నాకేమీ ఇవ్వవా” అని అడిగాడు బాలుడు.

తల్లి రెండుచేతులూ చాచి అతనిని ఒడిలోకి తీసుకుంది; “ఇదే నా చేతులతో ఇచ్చే కానుక” అని అంది.

రథోత్సవం

రథోత్సవం జరుగబోతుంది. మహారాణి రాజుగారితో “రథోత్సవం చూడటానికి వెళదాం” అని అంది.

“అలాగే” అన్నారు మహారాజుగారు.

గుర్రాలు, ఏనుగులు, రథరథాల వాహనాలు బయలుదేరాయి. వాటి వెనుక సైనికులు, ఆ వెనుక దాసదాసీజనం బయలుదేరారు.

రథోత్సవం చూడటానికి బయలుదేరకుండా ఒకమనిషి మాత్రం మిగిలిపోయాడు. రాజభవనానికి కావలసిన చీపురు పుల్లలు ఏరి తేవటం అతనిపని. సర్దారు అతనియందు దయ తలచి “రథోత్సవం చూడాలనుకుంటే చువ్వుకూడా మా వెంటరా” అని చెప్పాడు.

అతడు చేతులుజోడించి “నే నింకెక్కడికి వచ్చేది బాబూ!” అన్నాడు.

అందరూ వెళుతున్నారు, ఆ దుఃఖితుడు ఒక్కడూ రావటంలేదని రాజుగారికికూడా తెలిసింది.

రాజుగారికి దయకలిగింది. మంత్రిని పిలిచి “అతనిని కూడా తీసుకురండి” అని ఆజ్ఞాపించాడు.

అతని ఇల్లు దారిప్రక్కనే ఉంది. ఏనుగులు అక్కడికి చేరాయి. మంత్రి అతనిని పిలిచి “ఓయీ, దైవదర్శనాని రావా, బయలుదేరు” అన్నాడు.

అతడు మహామంత్రికి నమస్కరించి “ఎంతదూరమూ

నడవగలనుబాబూ! దేవుని సాన్నిధ్యంవరకు నడిచి రాగల శక్తి నా కెక్కడిది?" అని అన్నాడు.

“మరేమీ భయంలేదు, మహారాజుగారి పంట వెళ్ళి వచ్చు” అన్నాడు మహామంత్రి.

“సర్వనాశనం! మహారాజుగారి మార్గం నామార్గమవుతుందా?” అన్నాడు దుఃఖితుడు.

“అయితే మన సంగతెలా? రథోత్సవంచూచే అద్భుతం లేదానీకు?” అని అడిగాడు, మంత్రి.

“తప్పకుండా చూస్తాను; దేవుడు రథాన్నేకీ నా కుటీర ద్వారముందుకు వస్తాడు” అన్నాడు అతడు.

మంత్రి అతనిమాటలకు నవ్వి “నీ యింటిముందు ఆ రథ చిహ్నం లెక్కడా లేవే? అని అడిగాడు.

“భగవానుని రథం వచ్చినజాడలు కన్పించవు.”

“ఎందుకని?”

“భగవానుడు పుష్పకంఠంమీద వస్తాడు.”

“ఆ రథం ఎక్కడ ఉంది.”

దుఃఖితుడు మహామంత్రికి ఆ రథాన్ని చూపించాడు. అతని ద్వారాని కిరునైపులా రెండు ప్రార్థన తిరుగుడుపూలు వికసించి వున్నాయి.

మీ నూ

మీనూ పడమటి ప్రాంతంలో పుట్టి పెరిగింది, చిన్న
తనంలో ఆమె నూతిదగ్గర ఉన్న చెట్టుకి పళ్ళు స్తూడండేది.
కందిచేబో గడ్డికోసే ముసలివానితో ఆమెకు మంచిస్నేహం.
యుక్తవయస్సురాగానే మీనూ వివాహం జరిగింది. అత్తవా
రిల్లు జోన్ పూర్. పెళ్ళియిన సంవత్సరానికే ఒక మగపిల్లాడు
జన్మించి చనిపోయాడు. “ఈమెకూడా బ్రతుకుతుందనే
నమ్మకంలేదు” అని చెప్పాడు డాక్టరు.

అప్పుడు ఆమెకు కలకత్తా తీసుకువెళ్ళారు.

ఆమె వయస్సుకూడా చాలాతక్కువ. పచ్చికాయవలె
ఆమె అపరిపక్వప్రాణం భూమికొమ్మను గట్టిగా పట్టుకుని
ఉంది. మెత్తనివస్తువులన్నా, పచ్చనివస్తువులన్నా, ఇతర
ప్రాణులన్నా ఆమెకు చాలా ఇష్టం.

ఇంటిముంగిట పదిపన్నెండు గజాల స్థలంఉంది. దాని
లోనే ఆమె ఉద్యానం ఉంది.

ఆ తోట ఆమెకు కన్న బిడ్డతోసమానం. ఆ తోటలోనే
ఆమె మాలతీలతను వేసింది. ఆ లత బాగా అల్లుకుని పువ్వు
తొడుగుతూ ఉండగా ఆమె వచ్చేసింది.

ఆ పేట మొత్తంలో ఉండేపెంపుడుకుక్కలకు, బజారు
కుక్కలకు ఆమె ఇంట్లోనే భోజనం దొరికేది, వాటిలో ఒక
చప్పిడిముక్కు కుక్కను ఆమె చాలా ప్రేమించేది.

దాని మెడలో కట్టటానికి రంగురంగుల పూసలతో దండగుచ్చటానికి ప్రారంభించి అది పూరికాలేదు. ఆ కుక్కగల యజమాని “వదినా, దీనిని నువ్వు తీసుకువెళ్ళు” అని చెప్పాడు మీనూతో.

“ఇదొక తగలాటం - వద్దు, వద్దు” అన్నాడు మీనూ భర్త.

*

*

*

కలకత్తాలో రెండంతస్తుల భవనంలోని ఒక గదిలో మీనూ పడుకొని ఉంటుంది. ఒక హిందూస్తానీ దాది ఆమె చెంతనే కూర్చొని ఏవేవో చాలా సంగతులు మాట్లాడుతుంది. మీనూ కొన్ని మాటలు వింటుంది. కొన్ని విననే వినదు.

ఒకరోజు రాత్రంతా మీనూకు కంటిమీద కునుకే లేదు. తెల్లవారుజామున మసకచీకటికూడా తొలగి వెలుగు వచ్చింది. కిటికీకి ఎదురుగా క్రింది తోటలో సంపెంగ చెట్టు పూలతో నిండివుంది. ఆ పూల కమ్మనివాసన గదిలోకి వచ్చి మీనూను “ఎలా ఉన్నావు?” అని పలకరించినట్లుంది.

ఆమె ఉంటున్న భవనానికి, ప్రక్కనే ఉన్న భవనానికి మధ్య ఉన్న ఖాళీజాగాలో నీడగా ఉంటుంది. ఎండ సోకని ఆ నీడలో ఈ దరిద్ర వృక్షం, విశ్వప్రకృతియొక్క ఈ బిడ్డడు ఏదో గాలిపాటుకు ఇక్కడపడి నిలదొక్కుకున్నట్లుం.

అలసిపోయిన మీనూ బాగా ప్రొద్దెక్కిన తరువాత నిద్రలేచేది. లేవగానే కిటికీలోనుంచి ఆ చెట్టువెపే చూస్తూ కూర్చునేది. ఇప్పుడు మునుపటివలె చెట్టైన పువ్వులు ఎక్కు

వగా కన్పించటంలేదు. వెంటనే మీనూ దాదిని పిలిచి
 “ఇదుగో దాదీ, నామీద ఒట్టు. ఆ చెట్టుమొదట కొంచెం
 త్రవ్వి నీళ్లుపోస్తూవుండు, నీకు పుణ్యముంటుంది” అని అంటూ
 వుండేది.

ఈమధ్య ఆ చెట్టున పువ్వులు ఎక్కువగా వూడిని
 కారణం ఏమిటో కాసేపటికే ఆమెకు అర్థమయింది.

అప్పుడప్పుడే వికపిస్తున్న కమలపుష్పంవలె ప్రాతః
 కాలపు వెలుగు వ్యాపిస్తుఉంది. సరిగ్గా అదేసమయంలో ఒక
 పూజారిగారు వచ్చి చెట్టుకొమ్మను గట్టిగాపట్టుకుని పూపుతూ
 పువ్వులు రాలపాగారు. శిస్తు వసూలుకు జప్తు ఆర్డర్ తో
 వచ్చిన బంట్రోతువలె కన్పించాడా పూజారి ఆమెకు.

మీనూ దాదిని పిలిచి “దాదీ, వెంటనేవెళ్ళి ఆ పూజారి
 గారిని ఇక్కడికి పిలుచుకురా” అని అంది.

పూజారి అక్కడికి రాగానే, ఆమె అతనికి నమస్కరించి
 “పూజారిగారూ, మీరు ఎవరికోసం ఈ పువ్వులు తీసుకు
 వెళుతున్నారు?” అని అడిగింది.

“దేవునికోసం” అని చెప్పాడు పూజారి.

“ఆ దేవుడే ఈ పుష్పాలను నావద్దకు పంపాడు” అని
 అంది మీనూ.

“నీవద్దకు పంపాడా.”

“అవును, నావద్దకే. ఆయన నాకిచ్చినా తిరిగి తీసుకో
 టానికి కాదుకదా!”

బ్రాహ్మణుడు విచారిస్తూ అక్కడినుంచి వెళ్ళి పోయాడు.

మర్నాడు ఉదయం మళ్ళీ ఆ పూజారి వచ్చి చెట్టు పువ్వులను కోసుకువెళ్ళటం చూసి మీనూ దానిని పిలిచి “కళ్ళతో చూస్తూ నే నిది భరించలేను. నా మంచాన్ని ప్రక్క గదిలోకి మార్పించు” అని చెప్పింది.

*

*

*

ప్రక్క గది కిటికీకి ఎదురుగా రాయ్చౌదరిగారి నాలు గంతస్తుల భవనం ఉంది. మీనూ భర్తను పిలిచి “ఇదుగో, చూడండి - అటు చూడండి. వాళ్ళ బ్యాబ్బాయి ఎంత అందంగా ఉన్నాడు - ముద్దొస్తున్నాడు. ఒకసారి ఇక్కడికి తీసుకు వస్తారా” అని అడిగింది.

“వాళ్లు గొప్ప ధనికులు - పేదవాళ్ళ దగ్గరకు వాళ్ళ బ్యాబ్బాయిని పంపరు” అన్నాడు భర్త మీనూతో.

“మీరు మరీ విచిత్రంగా మాట్లాడుతున్నారండీ! చిన్న పిల్లలకుకూడా ధనికులనీ, పేదలనీ తేడాలుంటాయా? ఎవరి ఒడిలోనైనా సరే పసివారికి మహారాజ సింహాసనం ఉంటుంది” అని అంది మీనూ భర్త మాటలకు ఆశ్చర్య పడుతూ.

భర్త తిరిగివచ్చి “గేటువద్ద కాపలా జవాను బాబు గారిని కలుసుకోటానికి వీల్లేదన్నాడు” అని చెప్పాడు.

మర్నాడు సాయంత్రం మీనూ దానిని పిలిచి “అదుగో దాదీ, అటు చూడు! వాళ్ళ బాబులు తోటలో ఒక్కడే ఆడు కుంటున్నాడు. త్వరగా వెళ్ళి ఆ బాబుకు ఈ మిఠాయి ఇచ్చి రా” అని చెప్పింది.

ఆ సాయంత్రమే భర్త ఆమె వద్దకు వచ్చి “ఎదురింటి వాళ్ళకు కోపం వచ్చింది” అని చెప్పాడు.

“ఎందుకు, ఏం జరిగింది” అని అడిగింది మీనూ.

“ఈసారి గనుక దాది వాళ్ళ తోటలోకి వస్తే పోలీసు లకు అప్పజెబుతామన్నారు” అన్నాడు భర్త.

మీనూ కళ్లు కన్నీళ్ళతో నిండిపోయాయి - “నేను చూశాను, వాళ్లు బాబు చేతుల్లోనుంచి మిఠాయి లాగి సారేశారు - బాబును దండించారు. ఇక నేనిక్కడ ఒక క్షణం కూడా ఉండలేను. నన్ను ఇంటికి తీసుకు వెళ్ళండి” అంది మీనూ ఎటో చూస్తూ.

కృతఘ్న శోకం

ప్రాతః కాలమందే ఆమె నన్ను వెదలి వెళ్ళింది.
“ఏముంది, అంతా మాయ” అని మనస్సు నన్ను ఓదార్చ
సాగింది.

నాకు వల్లు మండిపోయింది: “బల్లమీద అగ్గిపెట్టి
ఉంది, ఎదురుగా డాబామీద పూలకుండు లున్నాయి,
మంచంమీద విసనకర్ర ఉంది - ఇవన్నీ సత్యమేకదా!”
అన్నాను నేను.

“అయినా, ఆలోచించి చూడు” అంది మనస్సు.

“నువ్వు మాట్లాడకు - ఎదురుగా బల్లమీదన్న కథల
పుస్తకంలో తెలలో పెట్టుకునే పిచ్చు ఉంది. అది కూడా
మాయ అయేటట్లయితే, అంతకంటే మాయ జరిగిందెందు
వల్ల?” అని అడిగాను నేను.

మనస్సేమీ జవాబు చెప్పలేదు. ఇంతలో ఒక
మిత్రుడు వచ్చి “నీదైతే మంచిదో అదే సత్యం. అది
పోయేది కాదు; ప్రపంచమంతా దానిని రత్నంవలె హఠ
ముగా గుచ్చి ఉంచుకుంటుంది” అని అన్నాడు.

“నీ కెలా తెలిసిందోయ్? శరీరం మంచిది కాదం
టావా - అలా అయితే మరి శరీరం ఎక్కడికి వెళ్ళిపోయి
దంటావ్?” అన్నాను నేను కోపంగా.

చిన్నపిల్లవాడు తల్లిని చిలిపిగా కొట్టినట్లు నేనుకూడా ప్రపంచంలో నాకున్న ఆశ్రయాన్ని కొట్టినాగాను. “ప్రపంచం విశ్వాస ఘాతకమైనది” అన్నాను నేను.

అకస్మాత్తుగా నేను త్రుళ్ళిపడ్డాను. “ఛీ! కృత ఘ్నుడా!” అని ఎవరో అంటున్నట్లుగా మనసులో మెదిలింది.

కిటికీలోనుంచి బయటకు చూశాను. వెళ్ళిపోయిన ఆమె నవ్వు దోబూచులాడుతున్నట్లు అప్పుడే తదియ చంద్రుడు ఉదయించాడు. ఆకాశంలో చెదిరి ఉన్న నక్షత్రాలనుంచి “నేను నీకు దక్కినదేమో మోసమూ, కొంచెం చాటు అయ్యేసరికి ఇంత అసత్యమనే విశ్వాసమూ ఎలా కలిగింది” అని చీవాట్లు వినిపించాయి.

ఒకనాడు

నాకు బాగా గుర్తుంది. మధ్యాహ్న సమయం. తెరలు తెరలుగా వర్షం ఆగి ఆగి కురుస్తూ ఉంది. మధ్యమధ్య గాలికూడా వీస్తుంది.

గదిలో చీకటి ఉంది. ఏ పనీ తోచటంలేదు. వీణ అందుకుని మేఘ మల్హార్ రాగం వాయిస్తూ కూర్చున్నాను.

ప్రక్క గదిలోనుంచి ఆమె ఒకసారి ద్వారంవరకు మాత్రం వచ్చింది. తిరిగి వెళ్ళిపోయింది. తరువాత ఒకసారి బయటకు వచ్చి నిలబడింది. ఆ తరువాత నెమ్మదిగా లోనికి వచ్చి కూర్చుంది. ఆమె చేతిలో ఏనో కుట్టుపని ఉంది. మెదలకుండా తలవంచుకొని కూర్చోని తన పని చేసుకో సాగింది. తరువాత చేతిలో పనినాపి కిటికీలోనుంచి మసకగా కనిపించే చెట్లకేసి చూడసాగింది.

వర్షం ఆగిపోయింది. నా పాట ఆగిపోయింది. ఆమెలేచి తల దువ్వుకోటానికి వెళ్ళిపోయింది. అంతే, అంతకు తప్ప మరేమీలేదు. వర్షంలో పాటలో, తీరకలో, చీకట్లో మిళి తమై ఉన్న ఆ మధ్యాహ్న సమయం.

చరిత్రలో రాజుల, మహారాజుల విషయాలు, యుద్ధము, సంఘటనలు గురించిన విషయాలు కారుచీకటిగా నిండి ఉంటాయి. కానీ ఒకానొక మధ్యాహ్న సమయపు ఈ స్వల్ప విషయ భాగం దుర్లభమగు రత్నంవలె కాలపు పేటికలో దాగి ఉండిపోయింది. దానిని గురించి ఇద్దరికీ మాత్రమే తెలుసు.

స త్య క ము డు

తాతమ మహర్షి ఆశ్రమం సరస్వతీ నదీ తీరాన ఉంది. అచ్చటి ప్రకృతి కడు రమణీయమైనది. కందమూల ఫలములు, కట్టెపుల్లలు తెచ్చుటకు వెళ్ళిన శిష్యబృందము ఆశ్రమానికి తిరిగి వచ్చింది. మేతకు వెళ్ళిన గోవులుకూడా ఆశ్రమానికి తిరిగి వచ్చాయి. సంతోషంతో కలవరం చేస్తూ బ్రహ్మచారులు స్నానం చేసివచ్చి మహర్షి చుట్టూ తమ తమ దర్భాసనాల నలంకరించి మధ్య విచిత్ర హోమాన్ని ప్రజ్వరిల్లుతూ ఉంది. ఈ మనోహర సుధాసమయాన అనంత ఆకాశంలో కూడా ఒకానొక మహర్షి చుట్టూ చిన్ని చిన్ని సుకుమార నక్షత్ర మండలి శిష్యబృందమువలె ప్రశాంత భావంతో హోమము చేయుటకు కూర్చున్నట్లుగా ఉంది.

హోమాన్నిలో నేయి పడేసరికి అగ్ని శిఖలు పైకి లేచాయి. తపోవనం ప్రకాశవంతమైంది. దూరాన అడవిలోని బాటసారులు ఈ హోమాన్ని చూస్తూ వెళ్తున్నారు. అలాంటి సమయాన ఒక బాలుడు భయంతో ఒదిగి ఒదిగి ఆశ్రమద్వారంలోనుంచి ఒక్కొక్క అడుగే ముందుకు వేస్తూ వస్తున్నాడు. సుకుమారమైన అతని చిన్ని దోసిలిలో అర్ఘ్యము ఉంది. దగ్గరకు వచ్చి ఆ బుడతడు ఫలపుష్పాదులను మహర్షి పాదముల ముందుంచాడు. అత్యంత భక్తి భావంతో మహర్షి పాదములకు నమస్కరించాడు.

క్రొ తగా వచ్చిన ఈ బాల అతిథిని గౌతమ మహర్షి
స్నేహదృష్టితో చూశారు. కోయిలకంటె మధుర స్వరంతో
“గురుదేవా, నాపేరు సత్యకాముడు. నా నివాసము కురుక్షే
త్రము బ్రహ్మవిద్య నేర్చుకునేందుకు నా తల్లి నన్ను మీ
వద్దకు పంపినది” అని విన్న విచారాడు బాలుడు.

చిరునగవుతో గౌతమ మహర్షి వాత్సల్యపూరిత
స్వరంతో “సుశీలా, నీ కోర్కె సిద్ధించుగాక! వత్సా నీ గోత్ర
మేది? బ్రాహ్మణ బాలునికి మాత్రమే బ్రహ్మవిద్య నేర్పబడు
తుందని నీకు తెలియక పోవచ్చును” అని అన్నారు.

బాలుడు మెల్లగా “నా గోత్రము ఏమిటో నాకు తెలి
యదు మహర్షీ! మీ శలవైనచో వెంటనే వెళ్ళి మా తల్లి
నడిగి తెలుసుకొని వచ్చెదను” అని చెప్పాడు.

ఈ మాట అని ఉత్సాహవంతుడగు ఆ బాలుడు మహ
ర్షికి నమస్కరించి అప్పటికప్పుడే ఆ చీకట్లో అడవి మార్గాన
బయలుదేరి వెళ్ళాడు. వన్యమృగముల భయంకరమగు అరుపు
లకుకూడా అతడెంత మాత్రం భయపడలేదు. ఆశ్రమంలో
గౌతమ మహర్షి వద్ద చదువు నేర్చుకోవాలనే ఉత్సాహంలో
అతడు నిర్భయంగా ముందుకు సాగిపోయాడు.

నదీతీరాన గ్రామం, గ్రామానికి ఒక కొసన బాలుని
కుటీరం వుంది. బాలుడు త్వర త్వరగా అక్కడికి చేరుకు
న్నాడు, కుటీరం లోపల మినుకు మినుకు మంటూ దీపం
వెలుగుతూ వుంది. అతని తల్లి జాబాబి ద్వారంలో నిలబడి
కుమారుని రాకకై నిరీక్షిస్తూ ఉంది.

తల్లి అతనిని కాగిట చేర్చుకొని “నాయనా, మహర్షి ఏమన్నారు?” అని అడిగింది.

“అమ్మా, నీ గోత్రం ఏమిటి అని మహర్షి అడిగారు. బ్రాహ్మణునకు మాత్రమే బ్రహ్మవిద్య నేర్పుతారని కూడా అన్నారు. మన గోత్రం ఏమిటమ్మా?” అని అన్నాడు సత్య కాముడు. బాలుడు మాటలు వినగానే జాబాలి సిగుతో తల వంచుకుంది. ఆమె కోమల కంఠస్వరంతో “బిడ్డా, నేను దుఃఖ దారిద్ర్యపు రోజుల్లో అనేకమందికి సేవచేసి నిన్ను పొందాను. నేను అనేకమంది దేవుళ్ళను మొక్కాను. దైవము నాయందు దయతలచి పతిహీనురాలగు జాబాలి కడుపున నిన్ను పుట్టించాడు. నీ గోత్రమేమిటో నాకు తెలియదు బాబూ” అని చెప్పింది.

ఆ రాత్రి గడిచిపోయింది. గౌతమ మహర్షి ఆశ్రమం లోని తరు శిఖరములపై ప్రాతఃకాలపు అరుణకాంతి ప్రసరించింది. ఆశ్రమంలోని పెంపుడు నెమళ్ళు మేతకోసం బయటకు వచ్చి తిరుగ సాగాయి. తరుణికాంతివలె ప్రకాశించు దీప్తి వంతమగు ముఖములుగల శిష్యులు ప్రాతఃస్నాన మాచరించి మామిడి చెట్టుక్రింద గౌతమ మహర్షి చుట్టూ చేరి కూర్చున్నారు. ప్రాతఃస్నాన మాచరించిన శిష్యుల జడలనించి నీటి బిందువులు జారుతున్నాయి. తపోవనంలోని పుణ్య నిర్మల కాంతి యీ బాలకుల ముఖములందు ప్రకాశిస్తుంది. పురాతన వటవృక్షం మీది పక్షులు పాడుతున్నాయి. తేమ్మె

దలు రాగాలాపన చేస్తూ పుష్పములపై యెగురుతున్నాయి. సుస్వతీనదీ ప్రవాహం కమ్మనిసాటవలె సాగుతూవుంది. ఆశ్రమంలోని బాలుకు యేకకంఠంతో సామవేద గాథల్ని పాడుతున్నారు ఆహా! ఆ దృశ్యము కడు మనోహరము! స్వర్గానుభూతి కలిగించు చున్నది. ఏకాంతమందు కూర్చొని ప్రకృతి ఏదో నాల్గు తాళముల వాయిద్యమును వాయిస్తున్నట్లుగా వుంది. తపోవనంలోని అనేకమంది విద్యార్థులు సృష్టివాయిద్యముతో గొంతు కలిపి పాడుతూ పున్న సమయాన సరస్వతీనదీతీరం వెంబడి నడిచి వస్తున్న సత్యకాముడు తనలో తాను ఎంత విలపించు చున్నాడో గదా!

“అయ్యో, నాకు గోత్రములేదు! తండ్రిలేడు! ప్రపంచంలో నేను ఒంటరివాడను కదా! ఆకాశంనుంచి రాలిపడిపోయిన నక్షత్రంవలె నేను ఏకాకిని! సత్యకాముడనుమాత్రమే అర్థహీనమగు ఒకశబ్దం! ఇక్కడ అనేకమంది బాలకులూ వేదపాఠం చదువుతున్నారు. మహర్షి వారిని తమ ఒడిలో కూర్చోబెట్టుకుంటారు, ముద్దాడుతున్నారు. ఆ బాలకులలోచేరి చదువుకునే అదృష్టం నాకు లేదుకదా! నాకు గోత్రము లేకపోవుటయే ఇందుకు కారణము.” అని సత్యకాముడు లోలోపల కడుసంతాప పడసాగెను.

*

*

*

సిగ్గుపడుతూ అతడు ఆశ్రమంలోని ఒక పొదరింటి వరకు వచ్చి ఆగిపోయాడు. గౌతమ మహర్షియొక్క వాత్స

ల్యపూత దృష్టి అతనిపై పడింది. అప్పుడు వారు “వత్సా, ఇటురా! నీ గోత్రమేమిటో చెప్పు” అని దగ్గరకు పిలిచి అడిగారు.

సత్యకాముడు వంచిన తలను పెకల్తాడు. అతని శ్యామల విశాల నేత్రాలు అశ్రువులతో తడిసి వున్నాయి. వినముడై మహర్షికి నమస్కరించి “మహర్షీ! నా తల్లి నే నశిగిన దానికి ఏడ్చుచూ నా కెవరూ తండ్రి లేరని చెప్పింది. అమ్మ సమస్త దేవతలనూ పూజించిందట. ఆమెయందు కరుణించి దేవతలు నన్ను ఆమెకు ప్రసాదించారట. కనుక నా కే గోత్రమూ లేదని అమ్మ చెప్పింది” అని చెప్పాడు.

శిష్యులు పరిహాసముగా నవ్వుసాగిరి. తేనెతుట్టెపై వీడై నా గడ్డి పడినప్పుడు రయ్ రయ్ మంటూ తేనెటీగలు రేగినట్లు ఆ విద్యార్థి బృందములో కోలాహలం బయలుదేరింది. ఒక విద్యార్థి అతనిని వింతగా చూస్తే మరొక విద్యార్థి హేళనగా “అయ్యో! ఇతనికి తండ్రి లేడట” అంటే వేరొక విద్యార్థి “ఛీ! ఛీ! గోత్రమే లేదు” అంటే ఇంకొక విద్యార్థి “ఇదంతా తెలిసికూడా ఇక్కడికి ఏముఖం పెట్టుకొనివచ్చాడు? అయినా గురువుగారు ఇటువంటివానితో ఎందుకు మాట్లాడుతున్నారో?” అని నలుగురూ నాలుగు రకాలుగా అనసాగారు.

సత్యకామునికి దుఃఖం ఆగలేదు. అతనికి కళ్ళనుంచి ఏకధారగా కన్నీరు కారసాగింది. విద్యార్థుల ఎగతాళి మాటలు విని అతని మెదడులో “నాకు గోత్రం లేదుకదా!” అనునది సుళ్ళు తిరగసాగింది. గౌతమ మహర్షి విద్యార్థుల

మాటలు వింటున్నాడేకాని, వారి దృష్టి మాత్రం పితృహీనుడగు సత్యకామునిపైనే ఉంది.

“సత్యమును పలుకు ఈ బాలుడు ధన్యుడు!” అనే గాతమ మహర్షి హృదయం చెపుతూ ఉంది.

*

*

*

గాతమ మహర్షి తమ ఆసనం నుంచి లేచి నిలబడ్డారు. చేతులు చాచి ఏడుస్తున్న ఆ బాలుని కౌగిట చేర్చుకున్నారు, “కుమారా, నువ్వు గోత్ర హీనుడవు కాదు. పితృహీనుడవు. అబ్రాహ్మణుడవు! కాదు. వత్సా! నువ్వే నిజమైన బ్రాహ్మణుడవు. నీ గోత్రం పేరు ‘సత్య గోత్రం’. బిడ్డా! ఈ మాట మాత్రం మర్చిపోవద్దు” అని చెప్పారు మహర్షి.

సదే సమయాన మాధవీ లతనుంచి నాబుగైదు పుష్పములు సత్యకాముని శిరముపై రాలాయి. తపోవనమంతా నిశ్చలముగా ఈ దృశ్యమును చూచుచుండెను. ఆశ్రమంలోని శిష్యబృందంలో మరొక బ్రహ్మచారి చేరాడు. భవిష్యత్తులో ఈ సత్యకాముడే గాతమ మహర్షి ప్రేయశిష్యుడయ్యాడు.



సిద్ధించిన కోర్కె

ఒకనాడు గోస్వామి, తులసీదాసు సాయంత్ర సమయాన గంగానదీ తీరాన విహరించుచుండిరి. అప్పుడు వారి హృదయము ప్రభుభజనలో లీనమై ఉండెను. ఆ సవిూపమందే స్మశానము కలదు. అకస్మాత్తుగా తులసీదాసుగారు స్మశానమువై పు చూశారు. అక్కడ ఒక స్త్రీ మరణించిన తన భర్త పాదముల చెంత కూర్చొని ఉండుట వారు గమనించారు. ఆమె భర్తతో సహాగమనము చేయుటకు సంకల్పించుకొని ఉండెను. నుదుట తిలకము తీర్చియుండెను. పాపటలో కుంకుమ ధరించి, పెళ్ళినాటి దుస్తుల నలంకరించుకొని ఉండెను.

అక్కడ చేరిన బంధుమిత్రులు సంతోషమున కేకలు వేయసాగిరి. ఆ పతివ్రతకు జయము పల్కుచుండిరి. పురోహితులు ఆమెను అభినందించుచూ చితిని పేర్చసాగిరి. ఆ స్త్రీ అకస్మాత్తుగా అత్యంత వ్యాకులతతో తులసీదాసుగారితో “స్వామిజీ, పవిత్రమైన మీ అనుమతికూడా లభించినచో నేను సంతోషముగా వెళ్ళెదను” అని అడిగెను.

“అమ్మా, ఈ నీర్వాల్లన్నీ ఎక్కడికి వెళ్ళానికి?”
అని అడిగారు తులసీదాసు.

“నా నాధునితో పాటు చితిలో దహనమై స్వర్గము
నకు వెళతాను” అని చెప్పిందా స్త్రీ.

“అమ్మా, ఈ భూమిని వదలి స్వర్గానికి వెళ్ళాలనే
కోర్కె నీ కెందుకు కలిగింది? స్వర్గమును సృష్టించిననాడే
ఈ భూమినికూడా సృష్టించాడు కదా!” అని చెప్పారు
తులసీదాసు.

అమాయకురాలగు ఆ స్త్రీ తులసీదాసు చెప్పిన
మాటలోని రహస్యాన్ని గ్రహించ లేకపోయింది. ఆమె
విస్మయంతో వారిని చూస్తూ ఉండిపోయింది.

“ధర్మావతాగుడైన తులసీదాసుగారు ఇవాళ ఇలా
ఎందుకు చెపుతున్నారు?” అని ఆమె మనసులో తిక్కించుకో
సాగింది. తరువాత ఆమె ప్రత్యక్షముగా వారితో “నా నాధుడు
నా కిక్కడే లభించేటట్లయితే నాకు స్వర్గంతో పనేమిటి
స్వామి?” అని అంది.

తులసీదాసుగారు చిరునవ్వు నవ్వి “అమ్మా, ఇంటికి
వెళ్ళు. నీ నాధుడు నీకు ఒక మాసం కోర్కెలతో లభిస్తాడని
ఈ సాధు చెపుతున్నాడు - వెళ్ళు” అని అన్నారు.

తులసీదాసుగారు చెప్పిన మాటలయందు ఆ భక్తు
రాలికి శ్రద్ధ కలిగింది. ఆశాపూరిత హృదయంతో ఆ స్త్రీ
తులసీదాసు వెంట బయలుదేరి వెళ్ళింది. పురోహితులు

ఆమెని శపించారు! బంధుమిత్రులు అనేక విధాల ఆమెను నిందించసాగారు. ఎన్నో తిట్టారు. కొందరు గడ్డలు వేసికొట్టారు. ఒక ఊణం క్రితము ఆమె మహా ప్రతివత - ఇప్పుడు వారి స్పృష్టిలో ఆమె కులట; భయకంపితురాలైన ఆ స్త్రీ తులసీదాసుగారి చాటున ఒదిగి నడుస్తూ, మధ్య మధ్య వెనుదిరిగి చూస్తూ వెళుతుంది. తులసీదాసుగారు రామ సంకీర్తనలో లీనమై నిర్భయంగా నడిచి వెళుతున్నారు. ఆ మహా భక్త వరేణ్యుని సమీపానికిగానీ, వారి వెంట ఉన్న ఆ స్త్రీ వద్దకు రావటానికిగానీ ఎవరూ సాహసించలేదు.

*

*

*

నిర్జన ప్రదేశమందున్న ఒక పల్లకుటీరములో ఆ స్త్రీని ఉంచి తులసీదాసుగారు తిరిగి గంగానదీ తీరానికి వచ్చారు. ఆ రాత్రంతా వారు రామ సంకీర్తనతో అక్కడే గడిపి వేశారు. ఉదయం మాత్రం వచ్చి కాస్తేపు ఆ స్త్రీ వద్ద కూర్చుని భగవంతుడు దయామయుడని చెప్పి వెళుతూ ఉండేవాడు. ఒక నెలరోజులు ఈ విధంగానే జరిగింది. ఆ వితంతు స్త్రీ ముఖంలో ఒక విధమైన అమరోత్సాహం కనిపించింది. తెల్లని దుస్తులలో ఆమెలో పరమ సౌభాగ్య లక్షణం తొంగి చూసింది. ఆమె కళ్ళనుంచి ఇప్పుడు కన్నీరు రావటంలేదు. ఆమె కళ్ళలో ఏదో వింత వెలుగు కనిపించసాగింది.

బంధుమిత్రులు ఒకనాడు ఆమెవద్దకువచ్చి “ని నాధుడు జీవించాడా?” అని గొక్కి-నొక్కి అడిగారు.

ఆ వితంతు స్త్రీ నవ్వి “అవును. నా నాథుడు తిరిగి వచ్చాడు” అని జవాబు చెప్పింది.

అందుకు బంధుమిత్రులు త్రుళ్ళిపడి “ఏడి? ఎక్కడ ఉన్నాడు? ఏం చేస్తున్నాడో త్వరగా చెప్పు” అని అడిగారు.

“ఈ హృదయ కుటీరంలో నా నాథుడు సజీవంగా నిలిచి ఉన్నాడు. మీ రెవ్వరూ వారిని చూడలేరు గదా!” అని అందా స్త్రీ.



హీరా - కుణి

గొల్ల పడుచు పేరు హీరా-ఆవుపేరు కుణి. హీరాకు ఒక నెల పసిబిడ్డఉంది. కుణి బిడ్డకూడా నెలరోజులది. హీరా రాయగడ పర్వతంమీర నివసించే మహారాష్ట్ర రాజుగారికి పాలుపోయటానికి వెళుతూఉండేది. కుణి పాలుత్రాగి మహారాజుగారు మహదానందం పొందుతూ ఉన్నారు. కుణి బిడ్డను గురించి హీరా ఏనాడూ ఆలోచించి ఎరుగదు. దానిపట్ల ఆమెకు లేశమైనా కనికారంలేదు. పాలుపితికే సమయాల్లో కుణి ఆవు మధ్యమధ్య తన బిడ్డను పిలుస్తూ ఉండేది. దూడ పాలు త్రాగడానికి పరుగెత్తుకుంటూ వచ్చేది. హీరా దానిని దూరంగా నెట్టివేసేది: దూరంగా ఏ గుంజకో కట్టివేసింది. ఈ విధంగా దూడ తన తల్లిదరికిరాలేక, పాలకోసం పరితపిస్తూ ఉండేది.

హీరా ఇవేమీ ఆలోచించే కాదు. ఆమె ప్రతిరోజు ఉదయం, సాయంత్రం పాలుపితికి మహారాజుగారికోటలో అమ్మివచ్చేది. సాయంత్రం చీకటి పడకముందే హీరా కోట నుంచి ఇంటికి తిరిగివచ్చేది. వచ్చేరాగానే తనబిడ్డకుపాలిచ్చి, చిచ్చికొట్టి నిద్రబుచ్చేది. ఆ తరువాత హీరా దూడను కుణి వద్ద వదిలేది. దూడ చెంగు చెంగున గెంతుతూ తల్లి ఒడిలో దూరేది. కానీ కుణివద్ద తనబిడ్డకు చాలినన్ని పాలు ఉండేవి కావు.

హీరా - కుణి

గొల్ల పడుచు పేరు హీరా-ఆవుపేరు కుణి. హీరాకు ఒక నెల పసిబిడ్డఉంది. కుణి బిడ్డకూడా నెలరోజులది. హీరా రాయగడ పర్వతంమీర నివసించే మహారాష్ట్ర రాజుగారికి పాలుపోయటానికి వెళుతూఉండేది. కుణి పాలుత్రాగి మహారాజుగారు మహదానందం పొందుతూ ఉన్నారు. కుణి బిడ్డను గురించి హీరా ఏనాడూ ఆలోచించి ఎరుగదు. దానిపట్ల ఆమెకు లేశమైనా కనికారంలేదు. పాలుపితికే సమయాల్లో కుణి ఆవు మధ్యమధ్య తన బిడ్డను పిలుస్తూ ఉండేది. దూడ పాలు త్రాగడానికి పరుగెత్తుకుంటూ వచ్చేది. హీరా దానిని దూరంగా నెట్టివేసేది: దూరంగా ఏ గుంజకో కట్టివేసింది. ఈ విధంగా దూడ తన తల్లిదరికిరాలేక, పాలకోసం పరితపిస్తూ ఉండేది.

హీరా ఇవేమీ ఆలోచించే కాదు. ఆమె ప్రతిరోజు ఉదయం, సాయంత్రం పాలుపితికి మహారాజుగారికోటలో అమ్మివచ్చేది. సాయంత్రం చీకటి పడకముందే హీరా కోట నుంచి ఇంటికి తిరిగివచ్చేది. వచ్చేరాగానే తనబిడ్డకుపాలిచ్చి, చిచ్చికొట్టి నిద్రబుచ్చేది. ఆ తరువాత హీరా దూడను కుణి వద్ద వదిలేది. దూడ చెంగు చెంగున గెంతుతూ తల్లి ఒడిలో దూరేది. కానీ కుణివద్ద తనబిడ్డకు చాలినన్ని పాలు ఉండేవి కావు.

గనుక రెక్కలువస్తే యెంత బాగుండును! క్షణంలో నా బిడ్డను చేరుకోగలను గదా! బిడ్డ పాలకోసం యెంత ఏడుస్తున్నాడో?" అని ఆలోచించసాగింది.

పర్వతంక్రింద లోయలో హీరా నివసించే పల్లె ఉంది. కుణీ ఆవు గొంతెత్తి తలబిడ్డను పిలుస్తూఉంది. కుణీ ఆవు అరుపు కోటలోఉన్న హీరా పాలదుత్తను నేలగొట్టి చక్రను లేచి నిలబడింది. ఆమె జంకూ గొంకూ లేకుండా బయటకు వెళ్ళటానికి మరేదైనా మార్గం కనిపిస్తుందేమో అని చూడసాగింది.

రాయగఢపు కోటగోడలు అతి పురాతనములు. ఒక చోట పర్వతము గోడతో కలిసిఉంది. ఆ చోటనే ఒక రావి చెట్టు పర్వతంమీదనుంచి కోటగోడమీదికి జరిగిఉంది. అర్ధరాత్రి సమయానికి వెన్నెల వచ్చింది. వెన్నెలలో హీరాకు ఈ మార్గం కనిపించింది. పర్వతపు మొనదేలిన బండలు మొసలి కోరలవలె వెన్నెలలో మెరుస్తున్నాయి. హీరా ఆ మార్గంగుండా ఒక్కొక్క రాతిమీద జాగ్రత్తగా కాల్చునుతూ దిగి క్రిందికి చేరుకుంది. తరువాత ఒక కాలిబాట వెంట తన ఇంటికి చేరింది.

అప్పటికి రాత్రి మూడోజాము గడుస్తూవుంది. తెల్లవారబోతూవుంది. బిడ్డ ఏడ్చి ఏడ్చి నిద్రితోయింది. హీరా నిద్రపోతున్న బిడ్డను గట్టిగా హృదయానికి హత్తుకొని సాలివ్వసాగింది. అటు అవుమాడకూడా కట్టుత్రొంచుకొని తల్లివద్ద పాలుత్రాగుతూ ఉంది. హీరా ఆనాడు మాత్రం మాడను

దూరంగా తరిమివేయలేదు — దానిని తల్లివద్దనే వదిలి
వేసింది.

*

*

*

తెల్లవారింది. ప్రొద్దెక్కింది. మహారాజుగారునిద్రనుంచి
మేల్కొని పాలకోసం చూశారు. ఇవాళ హీరా పాలు తెచ్చి
ఇవ్వలేదు. పాలకోసం హీరా ఇంటికి సైనికులు హుటా
హుటిగా బయలుదేరి వచ్చారు.

“పాలులేవు” అని జవాబుచెప్పింది హీరా. వచ్చినది
రాజభటులు! అలాంటి జవాబుతో ఎలా తిరిగివెళతారు?
హీరాను బంధించి కోటకు లాక్కుపోయారు. మహా
రాజుగారు హీరా చెప్పిన కథనం అసంతం విన్నారు. వారి
హృదయం ద్రవించింది. మహారాజుగారు హీరాకు ఒక
గ్రామాన్ని జాగీరుగా ఇచ్చారు. ఆమె ఆ రాత్రి బయటకు
పెళ్ళిన మార్గానికీ ‘హీరాకుణ్ణీ’ అనీ నామకరణం చేశారు.

హీరా పాలు అమ్మటం మానివేసి వ్యవసాయం
చేసుకోసాగింది.

పరశువేది

బృందావన లో యమునానదీతీరాన సనాతన మహర్షి
జపము చేసుకొంటున్నాడు. ఇంతలో ఒక పేదబ్రాహ్మణుడు
అక్కడికివచ్చి మహర్షికి నమస్కరించాడు.

“నాయనా, ఎక్కడినుంచి నీ రాక? నీ పేరేమిటి” అని
ప్రశ్నించాడు సనాతన మహర్షి.

“మహర్షీ, నేను చాలా దూరదేశంనుంచి వచ్చాను.
నేను పడుతున్న బాధలు ఇంతింతని వర్ణించి చెప్పనలవికాదు.
ఆ పరమేశ్వరుణ్ణే నమ్ముకుని అతనినే ధ్యానించుకుంటూ
ఉండగా ఒకనాటి అర్ధరాత్రి సమయాన కలగన్న చందాన
“యమునానదీ తీరాన ఉన్న సనాతన మహర్షిని యాచించు.
ఆ మహర్షి వల్ల నీ కష్టాలు తొలగిపోతాయి” అని ఏదో దైవ
వాణి వినిపించింది.

“నాయనా, నన్ను నమ్ముకొని ఎంతో ఆశతో
నువ్వింతదూరం వచ్చావు. కానీ, నా వల్ల ఏమికాగలదు?
నేను సర్వమూ త్యజించి వచ్చాను. ఈ జోలె తప్ప నావద్ద
మరేమీలేదు. కానీ, ఒక సంగతి. ఇప్పుడే లీలగా గుర్తొ
చ్చింది. ఒకానొకప్పుడు ఎవరికైనా ఇవ్వటానికి ఉపయో
గిస్తుందనే ఉద్దేశ్యంలో ఒకచోట ఒక మణిని ఇసుకలో దాచే
ఉంచాను. వెళ్లునాయనా, వెళ్లి దానిని తెచ్చుకో; నీ

దుఃఖాలన్నీ తీరిపోతాయి నీకు తరగని సంపద దొరకు
తుంది, వెళ్లు" అని చెప్పాడు సనాతన మహర్షి.

ఆ మణి పరిశువేది! ఆహా. ఎంతటి అద్భుతం! బ్రాహ్మ
ణుడు పరుగున మహర్షి చెప్పినతావుకు వెళ్ళి భూమిలో
పాతిడొంచిన మణిని త్రవ్వి తీసుకున్నాడు. మణిని ఇనుప
తామ్రాకు తాకించేసరికి అది బంగారపు దయింది. బ్రాహ్మ
ణుడు ఆనందపరవశుడై గంతులు వేయసాగాడు. ఆనందంతో
అలా ఎంతసేపు మైమరచిపోయాడో చెప్పలేము. మన
స్సులో అతడనేక మేడలు కట్టుకున్నాడు. ఎన్నో కలలు
గనసాగాడు. తాను అనుభవించబోయే భోగవిలాసాలను
గురించి అనేక రకరకాలుగా వూహించుకోసాగాడు. చివరకు
అలసిపోయి యమునానదీ తీరాన కూర్చొని విశ్రమించ
సాగాడు. ప్రవహించే యమునానదీ గలగల ప్రవాహపు
మధురధ్వనికి శాంతచిత్తుడై కూర్చొని ఆ బ్రాహ్మణుడు పక్షుల
మధుర కలరవాన్ని వినసాగాడు. సూర్యాస్తమయం
కాబోతుంది. ఆ దృశ్యం మరింత మనోహరంగా ఉంది.

బ్రాహ్మణుడు ఒక కంటితో ఈ అద్భుతసౌందర్యాన్ని
చూస్తున్నాడు; వేరొక కంటితో తన మనసులోని ఊహ
సాధాలను చూస్తున్నాడు. అతనిమనస్సు సంధిగ్ధంతో వూగిన
లాడసాగింది. అతనికి సనాతన మహర్షి గుర్తొచ్చాడు. అత
నికి అనేక విషయాలు గుర్తొచ్చాయి.

891.443
TAC

Ac. No. 7546

48

బ్రాహ్మణుడు వెంటనే లేచి సనాతన మహర్షి ఉన్న చోటుకు చేరుకున్నాడు. అతడు మహర్షి పాదాలపై వాలి పోయాడు. దుఃఖాతి రేకమున తడబడుతూ “అక్షయ సంపదల నిచ్చే పరశువేదిని తృణప్రాయముగా భావించి ఇచ్చి వేయగలిగిన ఆ మహాత్ముని పాదధూళి కన్న నేను కోరే దేమీలేదు” అంటూ బ్రాహ్మణుడు మణిని నదిలోకి విసర వేశాడు. మణిని ఇచ్చినవారు. దానిని స్వీకరించినవారూ ఇద్దరూ జయించారు.



